



जनरांपर्क विभाग
अमेरिकी दूतावास

प्रेस समाचार

चाणक्यपुरी, नई दिल्ली 110021 दूरभाष: 011-24198000 एक्सटेंशन: 8827 फैक्स: 011-24198817
ईमेल: mahipalx@state.gov वेबसाइट: <http://newdelhi.usembassy.gov>

8 जून, 2007

अमेरिकी दूतावास का वीज़ा जालसाजी के बारे में कड़ा रुख

नई दिल्ली -- अमेरिकी दूतावास ने 1 जून से वीज़ा जालसाजी के 7 मामलों को आपराधिक जांच के लिए भारतीय कानून एवं प्रवर्तन विभाग को भेजा है। इन पुलिस रेफरल में सभी वर्गों के वीज़ा सम्मिलित हैं- धार्मिक कार्यकर्ता, अस्थाई कुशल कार्य करने वाले (एच1बी), विद्यार्थी, और सामान्य पर्यटक/व्यापार संबंधी वीज़ा हैं।

अमेरिकी दूतावास वीज़ा धोखाधड़ी को बहुत गंभीरता से लेता है और इसका पता लगाने और अपराधियों पर अभियोजन चलाने में सहायता के लिए भारतीय कानून प्रवर्तन विभाग के साथ निकटता के साथ कार्य करता है। अमेरिकी दूतावास भारतीय नागरिकों को गलत दस्तावेजों का प्रयोग करने और अनधिकृत संगठनों या व्यक्तियों से सलाह लेने के प्रति कई बार सावधान कर चुका है। अमेरिकी दूतावास के अधिकारियों ने बताया हालांकि अब वीज़ा इंटरव्यू के अपॉइंटमेंट आसानी से उपलब्ध हो सकते हैं और इसकी प्रक्रिया अधिक तीव्र है, परंतु अमेरिकी इमीग्रेशन कानून में कोई परिवर्तन नहीं किया गया है।

इस विषय पर बात करते हुए भारत में अमेरिकी राजदूत डेविड सी. मलफोर्ड ने जोर देते हुए कहा, “नकली कागजात बनाना या जमा करना उपभोक्ता की धोखाधड़ी है तथा आपराधिक कृत्य है। जो लोग ऐसे मध्यस्थों को भुगतान करते हैं और नकली कागजात जमा करते हैं, ऐसा करना उनके लिए खतरनाक है।”

हाल के वीज़ा धोखाधड़ी के सात मामले भारतीय कानून प्रवर्तन संगठनों के साथ अमेरिकी दूतावास के मजबूत सहयोग को रेखांकित करते हैं। पिछले साल अमेरिकी दूतावास ने 57 व्यक्तिगत वीज़ा धोखाधड़ी की जांच करने या अभियोजन के लिए भारतीय कानून प्रवर्तन विभाग के पास भेजा था।

हालांकि यह 57 जांच मामले वीज़ा धोखाधड़ी के सबसे बुरे मामले थे। अमेरिकी दूतावास कर्मचारी प्रतिदिन धोखाधड़ी वाले वीज़ा आवेदनों का पता लगाते हैं जिसके लिए आधुनिक तकनीक और जटिल जांच तकनीक का प्रयोग किया गया है। एक बार आवेदक धोखाधड़ी करते पकड़े जाने पर, उसे आम तौर पर सदा के लिए अमेरिकी वीज़ा से बंचित कर दिया जाता है।

साथ में ही भारत से अमेरिका की यात्रा करने वाले सभी वैध यात्रियों की अमेरिकी दूतावास सहायता करने के लिए प्रतिबद्ध है तथा उनके वीज़ा आवेदनों पर जितना जल्दी संभव हो कार्यवाही करने के लिए कृत संकल्प है।
